
तिणें सोंपयलीं. आंगणांत कोयर शिताडो केलो. तुळशीमुकार ल्हानशीच 
सोबीतशी रांगोळी रेखली. घरात येवन तिणें आपल्या घोवाक शाम भटाक 
उठयलो आनी म्हळें, “हें पळयात, हांवें रान्नीक उजो करून च्याक आदन 
दवल्ला. शेजरा रत्न्यागेर वचून हांव रोकडें दूद घेवन येतां ते म्हणसर तुमी 
तोंड बी धुवन Walla.” 
हातांन दुदाचो चेंबू घेवन शीताबाय चार घरां पेल्यान रत्न्याल्या 
आंगणांत भितर सरली. तिका रत्न्याल्या घरांत बोवाळसो दिसलो. ती 
दबकत दबकत सोपणांसून TI आयली. तिणें व्हळू रत्न्याक उलो 
मारलो. ''रत्न्या, रत्न्या गो, घालता मगो म्हाका दूद?. ''आयलें गे 
शिताबाय'' रत्ने दूद घेवन भायर आयलें. आज सकाळी फुडेंच रत्नें बरें शें 
पातळ न्हेसूंन ठाक ठीक जाल्ले. शिताबायन विचारलें, ''रत्न्या, आज कितें 
आसा गो?" व्हडले तोंड फुकेवन रत्न्यान म्हळें, ''आगे, आतां आठ 
वराचे बशीन आपलो जांवय पावता. कालच पत्र आयलां ताचें. इतलें सांगून 
रत्ने ताकतिकेन भितर गेलें. शिताबायबी पदरा पोंदा आपलो चेंबू घेवन 
परतली. चलतना ती येवजूंक लागली, आमचें मंगल आनी रत्न्याले निर्मल 
दोगांय बरोबरची. स म्हयन्या फाटल्यान मात्शीं फाटी फुडें. दोगांय लग्न 
जावन घोवागेर गेलीं. बरीं सुखार पावली. 
रत्न्यान आपले धुवेलें लग्न बऱ्या दबाज्यान करून दिल्लें. शिताबायच्या 
हातांत पयसो नाशिल्लो. श्यामभटाली जोडूयबी तितले पुरतीच. तरी पूण 
शिताबाय तितले भितर निगुतीन संसार करताली. मजगतीं ती पापड, 
शेवयो, वडयो, वाली बी करून विकताली. पत्रावळी, दोणे तर ती करतालीच. 
हो सगलो विचार करून शीला बायन आपणाक तांकता तसलेंच स्थळ 

पळयलें. न्हवऱ्यालो गांव मात्सो पयस आशिल्लो. पूण घरांतलीं मनशां आनी 
न्हवरो हांकां पळोवन शीताबाय HS सरली. अडी अडचणीक उपकरतले 
म्हणून तिणें थोडे पयशे सांबाळून दवल्लेले. ते ह्या वेळार कामाक आयले. 
गांवच्या लोकांनीय शामभटाक मदत केली. कशेयभशेन सादेपणान लग्न 
जावन मंगल घोवागेर गेलें. 
रत्न्यालो जांवय येता हें आयकून शिताबायक आपल्याय धूव जांवयाक 
चार दीस आपोवचें शें दिसलें. आपल्याकडल्यान जांवयाली सरबराय जायत 
मूं हो विचार तिका आयलो. वतले कशेय चार दीस अशें येवजून तिणें 
जांवयाक आपोवपाचें IRIS. घरांत पावनाफुडे तिणें च्या केली आनी 
दूदाचें तोपूल रान्नीर दवरलें. SAS म्हणसर श्यामभट तोंडबी धुवन आयलो. 
सदांभशेन म्हाणाय घेवन तो रान्नीकडेन बसलो. च्या पियेतां पियेतां 
शिताबायन ल्हवूच म्हळें, “हें पळयात, मंगलाक आनी तागेल्या घोवाक 
एक चार दीस हांगा आपोवचें अशें हांव म्हणटालीं. तुमी किते म्हणटात?” 
बशयेतली च्या OX फुर करून सोपयता सोपयता बायलेकडेन पळयत 
श्याम भटान म्हळे, “आमचो संसार हो असो, जांवयाक आपोवप म्हळ्यार 
फकाणां न्हय. तातूंनूय तूं कशी कितें निभावन व्हरतली तें पळय शिताबायन 
उमेदीन म्हळें ““तुमी मंगलाच्या भावाक पत्र घालून तांकां चार दीस हांगा 
धाडचें म्हणून कळयात.'' 
शिताबायन हिशेब घालो. पत्र पावना फुडें हेवटेन तेवटेन चार दीस 
तरी वतले म्हळ्यार आठ धा दिसांनी मंगल आनी जांवय येवंक फावो. 
आतांपासुनूच ती जांवयाक आनी धुवेक कितें कितें करून घालचें तें येवजूंक 
लागली. शिताबायलो संसार असो तसोच आशिल्लो. qur ती स्वाभिमानी 
आशिल्ली. घरांत कितें चड उणें जाल्यार ती शेजरा सामरा केन्नाच 
मागनाशिल्ली. आसा तातूंत साकशिताली ती. आतां शिताबायक जांवय 
आनी धूव हांचेबगर दुसरें कायंच येवजना जालें. शामभटान फकाणांनी 
म्हळें पासून, आगे, कित्याक अशी सैर भै र जाता. शिताबाय मुमुर्खीच 


हांसली, हाजेर पांच स दीस गेले. एका दिसा तिनसांजचो श्यामभट वसऱ्यार 

पासयो मारीत रामरक्षा म्हणटालो. शिताबाय वाती घेवन निकतीच भितर 
गेल्ली. इतल्यान आकाड्यांतल्यान कोण तरी भितर सरलो. श्यामभटान 
आपलें म्हणप थंयच थारायलें आनीक कोण येता तें पळोवंक लागलो. 
आरे! हो तर मंगलाचो घोव ! आनी एकलोच सो ! ताणें बायलेक उलो 
मारून eo, ''आगे, भायर यो बेगीन. कोण आयला पव्य.”” शिताबाय 
भायर येवन पळयता जाल्यार जांवय. तो आनी इतले बेगीन पावत अशें 
तिका दिसलेंच ना. तिणे बेगीबेगीन ताका हात पांय धुवंक उदक हाडून 
दिलें. वसऱ्यावयल्या लापयांवाची वात मात्शी व्हडली केली. मंगलाच्या 
मांय मावाची वासपूस केली आनी ल्हवूच विचारले, ““मंगल कित्याक 
आयलेंना तर? बरें आसा मूं आमचें बाय?” जांवयान हांसत म्हळें ““हय 
हय, तें बरें खुशाल आसा. दोतोरान ताका इतलें पयस बशीर बी भोवूं 
नाका म्हळां.'“ शीताबाय समजली, मंगल गुरवारशें दिसता. तिणें श्यामभटाक 
Teo, ''आयकलां, आमगेर नातरू येताशें दिसता.'' तिका सामकी खोशी 
जाली. जांवयाक च्या करून दिवन ती रांदपाचे तयारेक लागली. 

जांवय केन्ना भायर सरिल्लो कोण जाणा. जाता तितले बेगीन ताका 
वाडया. आतां गोडशें करतकर पोळे आनी नाल्लाचो रोस केल्यार जालो. 
जातलोय बेगीन. श्यामभट आनी जांवय हेवटेनल्यो तेवटेनल्या गजाली 
करत वसय्यार बसले. शिताबाय रांदतां रांदतां Ata भायर येवन वताली. 
तिगेले सगले रांदप जालें. ““आतां पोळे काडुंया”' अशें म्हणून तिणें पिठाचो 
डबो उकतो केलो. आरे देवा ! डब्यांत पीठ सामकें पोंदा qel. आतां किते 
करलली? आसा तितले भितर करुया. अशें म्हणून तिणे पीठ भिजयलें 
आनी पोळे काडले. तेबरोबर पांच जाले, मागीर तिणें बेगीन संध्येक 
दवरले आनी तांकां जेवंक आपयलें. शिताबायन दोगांयल्या ताटांनी दोन 
दोन पोळे वांडले आनी रोसाच्यो वाटयो ताटांनी दवरल्यो. जांवयाक गोडशें 
बरें लागले. ताच्या पानांतलो पोळो सोंपलो सो पळोन शिताबाय उरिल्लो 
पोळो जांवयाच्या ताटांत वाडूंक आयली, तसो जांवयान नाका नाका 
म्हणून हात आडवो धरलो. ''अशें कितें? एकूच वाडटां”” शिताबायन 

आग्रो केलो. जांवयान म्हळे, ''नाका आता, एक उरला तो तुमी खायात ! 
आपणे पांचूच पोळे काडिल्ले. हें जांवयाक TAR बसून कशें कळळें काय? 
तिका सामकें अजाप जालें. जांवयाक ज्योतिश येताशें दिसता! ती सामकी 
आनंद भरीत जाली. जाल्लें किते, जांवयाक सणसणीत भूक लागिल्ली. तो 
भायर मांवांबरोबर गजाली करतालो, पुणून ताचे सगले ध्यान आशिल्ले 
Wed कुडीर. भायर TAR पोळो घालतना जाल्लो ''चळ्ळ चळळ'” असो 
आवाज ताणें पांचवेळां आयकल्लो. ताचे वयल्यान ताणें गणित घालें. 
दुसऱ्या दिसा सकाळीं शिताबाय उदकाक बांयचेर गेली. थंय तिणें 
आपलो जांवय आयला, मंगल दुवाळ्याचें हें सगले हेर बायलांक सांगले. 
आनी व्हडली खबर म्हळ्यार आपल्या जांवयाक ज्योतिश कळटा हैं 
सगल्यांक सांगून उड़यले. सांज वेळ जाता म्हणसर सगल्या गांवाक 
एकूच खबर. श्याम भटालो जांवय आयला आनी ताका ज्योतीश कळटा. 
सदांभशेन पेडार बसून धा बारा जाण चकाटां मारताले. आज तांचोय बी 
खबरीचो विशय आशिल्लो शामभटालो जांवय, इतल्यांत थंय सुकडो 
पावलो. ताचें बाविल्ले शें तोंड पळोवन एकल्यान विचारलें, ““ सुकड्या 
कितें जाला रे? आज असो मोवसो दिसता?'' सामकें रडकुळें तोंड 
करून सुकड्यान म्हळें, '' आगा कितें सांगतलो? काल मेरेन म्हजो एक 
बैल घरा येवंकूच ना. सदां भशेन दोंगरार गेल्लो चरूंक, संवये परमाण येवन 
दावणेर उबो रावला आसूयेत म्हणून हांव ओगी रावलों. मागीर पळोवंक 
गेल्यार बैल ना. सगलें गांव माडयलें. आतां कितें करचें तेंच कळना 
जाला. मेळटलो बैल तुजो. भियोवं नाका तूं”. तांणी ताका समजायलो. 
इतल्यान कोणेंतरी Fes “* आरे सुकड्या, त्या भटालो जांवय आयला 
आनी तो बरें ज्योतीश बी सांगता खंय." सुकडो बाबडो धांवत श्यामभटागेर 
गेलो. ताणें भटाच्या पांयांर सामकें घालून घेतलें. ताणें म्हळें, '” भटमाम, 
म्हजो बैल शेणला. तुजो जांवय बरें ज्योतिश सांगता म्हणून आयकलां. 
ताका विचारून म्हज्या बैलाची मात्शी सोद लायात. व्हडले उपकार 


जातले.'' शामभटान सुकड्याक धीर दिलो. भितर वचून ताणें जांवयाक 

सगले सांगले. 

त्या दिसा सकाळीं जांवय तांबयो घेवन दोंगरार गेल्लो. तेन्ना ताणें पयस 
खंय तरी कांटयो मोडिल्ल्यो आनी झाडांचो खस खस असो आवाज 
आयकल्लो. आसत कोणूय गाय गोरूं म्हणून ताणें थंय व्हडलीशी तराय 
दिली ना. आतां सुकड्यालो बैल शेणला म्हण्टकच ताका सट्ट जालें. तोच 
त्या कांट्यांनी आसूं येत म्हणून ताका दिसले. '' वयल्या दोंगरार काण्णाच्या 
झोपांनी सोद घेवन पळयात. सुकडो बाबडो धांवत चूड बी घेवन 
ARR गेलो. पळोवंक गेल्यार fd? बैल खरेलोच काण्णीणीच्या 
झोपांनी आशिल्लो. तागेलीं शिगां कांट्यांनी शिरकल्लीं आनी ताका भायर 
Gop येना आशिल्ले. सुकड्यान वतना बरोबर कोयतो बी व्हेल्लोच. 
ताणें सपासप काटयो मारल्यो आनी बैलाक मेकळो केलो. सुटना फुडें 
बैल सुमसुमीत आपल्या गोठ्यावटेन चलूंक लागलो. हेवटेन सुकडो 
सगलेकडेन सांगत सुटलो. ““भटमामाल्या जांवयान सारकें ज्योतिश केलें. 
म्हजो बैल मेळूळो, लोकांकूय अजाप जाले. 

हाच्या तोंडांतल्यान ताच्या तोंडात अशें करत ही खबर राणये मेरेन 
पावली. तिगेले एक मोलादीक कांकण खंय तरी शेणिल्लें. तिणें रोकडे 
भटाल्या जांवयाक हाजीर करपाक फरमायले. पांच स शिपाय गेले शामभटागे 
आनी राणयेच्या हुकमापरमाण भटमामाल्या जांवयाक हाडून म्हालांत 
उबो केलो. पावना फुडें पयलीं ताका दूद, फराळ बी दिवन राणयेन ताका 
आपले कांकण शेणिल्ली गजाल सांगली. इतल्यान कसल्या तरी कामाक 
म्हणून राणी उठून भितर गेली. जांवय एकलोच बसून येवजूंक लागलो. Š 
आनी कितें जाले? हांगा ज्योतिश कळटा कोणाक? कांकण दाव्या हातान 
खंय पुणून दवरला आसूं येत. तो आपले भितर पुटपुटूंक लागलो. “ 
आशी पाशी कांकण नाशी,'' ताणें इतलें म्हळं मात, येदोवेळ थंयच 
घुसषत राविल्ल्यो दोन दासी एकदम येवन जांवयाच्या पायांर पडल्यो 
आनी रडत म्हणूंक लागल्यो ° म्हाराज, चूक जाली आमची. आमची नांवां 
WAP सांगूं नाका. हाचे फुडें असलें वायट काम आमी केन्नाच करचीं 

नात. सोपूत घेतां आमी देवाचो. '* जांवयाक पयलीं कितें जाले तेंच कळळेंना. 
सारकीच वासपूस करून फुडें तांकां समजलें, त्या दोगूय राणयेल्यो खाशेल्यो 
दासी आशिल्ल्यो आनी तांची नांवां आशिल्लीं आशी आनी पाशी . तांणी 
दोगांयनी मेळून तें कांकण PRAA. रडत रडत तांणी आपलो गुन्यांव 
मान्य केलो. आपणांक वाचय म्हणून त्यो जांवयाच्या हातापांयां पडूंक 
लागल्यो. तांची काकूत दिसून जांवयान तांकां म्हळें, आतां तुमी एक काम 
करात. तें काकण व्हरून तुळशीमुळार पुरात. फुडले सगले हावं पळोवन 
Jai.” Sad म्हणसर राणी भायर आयली. जांवय बेगीन उबो रावलो. 
राणयेक हात जोडून ताणें reo, ““ राणी सरकार, भांगरासंबंदान पश्न 
पळोवपाचें म्हर्जे पुस्तक घराकडे उरलां. तें हांव घेवन येतां आनी मागीर 
तुमगेल्या प्रश्‍नाचो उलगडो करतां." 

राणयेन दोन शिपाय वांगडा दिवन ताका पुस्तक हाडूंक धाडलो. घरा 
पावना बरोबर ओगीच हांगा थंय सांसपिल्ले भशेन करून बासनांत गुठलायिल्ले 
मांवालें एक पुस्तक घेवन जांवय राणयेल्या म्हालांत परतलो. ताणें दोन 
म्हुणयो मागून घेतल्यो , एकेचेर आपूण बसलो आनी दुसरेर पुस्तक 
दवरले. मागीर त्या पुस्तकांतल्ली खंयरची तरी दोन पानां वाचिल्लेभशेन केलें. 
कसले तरी गणित शें मांडले. दोन तीन खेपो बोटां मेजलीं. दोळे धांपले, 
उगडले आनी म्हळें, “ राणी सरकार, तुमगेलें कांकण घरांतूच आसा. 
आनी तें मातयेक तेंकून आसा. आतां तुमचे तुळशीमुखार एक तुपाचें 
निरंजन पेटयात आनी तुळशीच्या मुखार खणून पळयात. तुमची वस्त थंय 
मेळुंकूच जाय.” 

राणयेन रोकडों दिवो पेटोवंक लायलो आनी तुळशी मुखार खणून पळयलें. 
कितें अजाप? मातयेंतल्यान कांकण भायर सरलें. आतां कितें विचारता? 
राणयेन जांवयाक जायतो पयसो आडको तर दिलोच वयल्यान कपडोलत्तो, 
बायलेक कापड, भांगराची सरपळी. एक काय दोन. कांय विचारूं नाका: 
जांवय खोशयेन सामको पिसो जावचेकडेन पावलो. ताणें मनांत म्हळें,' हें 
इतलें जालां तें पुरो. आतां हें सगलें हांगाच थांबयल्यार बरें. आनी आनी 

हांगा रावल्यार म्हजें सवंग सामकें विट्लें. तेन्ना जाता तितले बेगीन बिडकी 
कवळिल्ली बरी 

घरा येनाफुडें ताणें मांवाक आनी मांयक सांगलें, “हांव फाल्यां चल्लों. 
म्हाका ज्योतीश बितीश कांय कळना. तुमी ओगीच लोकांक कित्याचें 
कितें सांगू नाकात. हांगा आयिल्ल्यान तशी म्हाका जोड बरी जाली. 
आतां फाल्यां सकाळीं उठून हांव म्हज्या घरची वाट “धरतां'. 
_ सकाळ जाली. पूण जांवयालो बेत थंयच.उल्लो. जांवय भटाक व्हरूंक 
राजाले शिपाय दारात उबे जाले. आतां करता कितें? जांवय सामको 
कुळकुळळो. जाले! आतां आपूण आनी परतो येना अशें ताका . दिसले, 
ताणें म्हळे, आतां आपूण सोंपलों, मनांतल्या मनांत ताणें सगल्या देवांक 
उलो मारलो आनी मांय मांवांक नमस्कार करून तो भायर सरलो. 





म्हालांत पावनाफुडें राजान ताका खावंक पिवंक घालून बरी सरबराय 

केली. मागीर म्हळें,.'' भटा, तूं बऱ्यापैकी ज्योतिशी आसा अशें हांवें 

आयकला. चल, आज हांव तुजी परिक्षा घेतां. मात्शे रावून आमी अशे 

भोंवडेक वचुंया. जांवय सामको भयभीत जालो. पूण कायच उपाय 
नाशिल्लो. कितें जाता तें जावं. “देवा, पावरे तूं सायबा” अशें म्हणून जांवय 
मुखार सरलो. राजान दोन घोडे मागयले. एका घोड्यार आपूण बसलो 
आनी दुसऱया घोड्यार जांवयाक बसयलो. तो जल्मात घोड्यार बसूंक 
नाशिल्लो. म्हणून एका शिपायाक जांवयाच्या घोड्याचो लगाम हातांत 
धरून बरोबर चलूंक फरमायले. वतां वतां ते रानावटेन पावले. राजा 
जांवयाकडेन कसल्यो कसल्यो गजाली करीत आशिल्लो. आतां जांवयाली 
भीड मात्शी चेपली. मात्शें मेकळें पणशें आयले. इतल्यान राजान पट्ट 
करून आपल्या मुठीत कितें तरी धरलें आनी ती मूठ जांवयामुखार धरून 
म्हळें, “* भटा, आतां सांग. म्हजें मुठींत कितें आसा? आतां पळोवया तुजें 
ज्योतिश”” . जांवय कसलें कपलाचें ज्योतिश सांगतलो? तो पायांपसून 
तकले मेरेन सामको हुमेलो. ताणें वळखलें, आतां राजा सांगत ती ख्यास्त 
भोगचीच पडटली. ताणें मान सकयल घाली आनी आपल्या कर्माक खेपीत 
म्हळे, ““चळचळीतम पोळे गणितम. काटया खुट्यांनी बैल शिर कटम, 
आशी पाश कांकण नाशी, आतां कोठें जाशी टोळंभटजी?'' 

जाल्ले कितें, जांवयालें नांव आशिल्ले, टोळंभट आनी ताणें आपणाकूच 
लागून हें उतर म्हळें, जालें दुसरेंच. राजान खोशयेन आपली मूठ उकती 
करून जांवयांक दाखयली. राजान एका उडटल्या टोळाक मुठीत धरिल्ल्लो. 
जांवय भटालें ज्योतिश खरें जालें. राजान म्हळें, ''तू खरेलोच बरो ज्योतिशी 
आसा बाबा. भटा, चल आयच्यान तूं आमगेल्या दरबारांतलो ज्योतिशी. 

टोळंभट सामको उडक्यो मारीतूच मावोड्या आयलो. ताका कितें 
करचें तें कळना जालें. खोशयेन तो सामको फुरफरलो. खरें म्हळ्यार ही 
येदी व्हडली खोशयेची खबर ताका आपल्या तोंडान आवय बापायक 
आनी बायलेक सांगपाची आशिल्ली. पुणून तो कसो वतलो? निमाणें ताणें 
ही खोशेयची खबर तांच्या कानार घालपाचें काम आपल्या मांवाचेर सोपोवन 
ताका रवाना केलो. 


ओथाबो . 


एक आशिल्ली म्हातारी. हेर काणयांनी आसता न्हय, तसलीच. तिका 

भुरगेंबाळ, घोव कोणूच नाशिल्लो. एकलीच रावताली ती घरांत. खोप आशिल्ली 
ती चारी वटांनी चुट्टांनी आडावन घेतिल्ली आनी वयल्यान get, पत्रे कितें 
मेळटालें तें घालून पाखे देंवयिल्लें. गांवाचे सामके शिमेर आशिल्ली ही 
तिगेली खोप. शीम काडली काय मात्शें फुडें सगले रानूच आशिल्ले. 

सकाळ फुडें म्हातारी आदल्या दिसा धांपून दवरिल्लें कितेंय शेळेहून 
खाताली. दाराचे मल्ल ओडून घेवन तें एका सुंबान बांदून भायर सरताली. 
गांवांत तिगेलीं नेमिल्ली घरां आशिल्लीं. तांगेर वचून कोणाल्या आंगणात 
| सारण मार, HOTS GS सारय, कोणाले तांदूळ फारय, कोणालें निवळ 
कर असलीं कामा ती करताली. तोच लोक तिका जेवंक खावंक दितालो. 
कोणूय न्हेसूंक पांगरूंक बी दितालीं. सांजवेळ जायनाफुडें अशेंच कोणेंय 
RA घेतिल्लें आपल्या पदरा पोंदा धांपून म्हातारी खोपीची वाट चलताली. 

म्हातारेचे खोपींत आशिल्ले कितें? चार चेपिल्लीं करपल्लीं आलीमेनची 
आयदनां आनी दोर्‍येर लांबतालीं चार बोंदेरां. तरी पूण म्हातारेक सदांच 
हुसको जातालो. म्हगेले खोपींत कोणूय चोर बी आयलो ना मू? 

त्या गांवांत एका वागान सामके धुमशण घाल्लें. आज कोणाली गाय मार, 
चार दिसांनी कोणाली बोकडी. कोंबड्यो, past तर विचारूच नाका. 
कितल्या लोकांनी ताका मारूक सोदलो, पूण वाग Hala हाताक 
लागनाशिल्लो. निमाणेकडेन गांवच्या लोकांनी चावडेर एक बसका आपयली 
आनी थंय थारायलें कीं जो कोण ह्या वागाक जितो धरून नाजाल्यार 
मारून दिता ताका व्हडलें बक्षिस दिवचेलें. 


हो वागाचो बोवाळ जायत मेरेन म्हातारी घरा वतना सदांच येंवजिताली. 

हो वाग म्हाका बी खायना मूं? म्हजी Glo सामकी रानाच्या तोंडार आसा. 
आनी तशेंच कितेंय घडलें जाल्यार हांव उलो तरी कोणाक मारतलीं? 
म्हज्या शेजरा सामरा पासून कोणूच ना. जावं, खाल्यार खाव म्हाका 
वागान. मेली जाल्यार म्हाका [फाटल्यान रडटलो पासून कोणूच ना. 
पळोवया, देवाच्या मनांत कितें आसा तें. नशिबांत आसा तें जातलें. 
तशे गांवांतले लोक लिका महणटाले, “ आजये, आतां 'तिनसांजची 
कित्याक वता तूं घराकडे? हांगाच कोणालेय पडवेर न्हिदल्यार जाली. 
राती बितीची एकलीच नाका गें वंचूंक! तो वाग बी खायत मगे तुका! 
म्हातारी कोणालेंच आयकनाशिल्ली. तिका दिसतालें, लोकांचे पडवेर 
न्हिदलेकडेन हांव मेली बिली जाल्यार! 'कितें बरेंवायट जाता तें म्हगेले 
खोर्पीतूच जावं. त्या दिसा सांजवेळची म्हातारी आपले 'खोपीची वाट 
चेलताली. ती अशी घराकडेन पावता न पावता इतल्यात पावस आयलो. 
आडोळो पावस आशिल्लो, तो. आयलो तो कसो? सांमको हतयाचे 
सोंडय़ेभशेन. 





_— वश 


म्हातारी धांवत पळत कशी बरी खोपी मेरेन पावली. तिणें ताकतिकेन 
खोपीचें मल्ल पेल्यान केले आनी खोपीत पावल दवरलें. सांजचो बेळ आनी 
पावसाचो काळोख म्हातारेल्या दोळ्यांक कांयच दिसना जालें. तरीं पूण 
म्हातारेन संवयेच्या जाग्यार हात॑ घालूने चिमणी काडली आनी फोलीणांललें 


फस्क काडून तिणें चिमणी पेटयली. पोवून 'घरांन सामकें 'उदकाचें तळें 

जाल्ले. तिणें बेगीबेगीन चार आयदनां घेवन तीं पावता थंय दवरलीं. 
सगलेकडेन पोवताले. तीं खंय खंय म्हणून पावतली? उदकाची सामकी 
कोंड जाल्ली. पावस मात्सो थांबचेली वाट पळयत म्हातारी बसून रावली. 
मात्सो आसोर जालो , तशी म्हातारी उठली. तिणें आपलीं चार बोंदेरां 
काडली आनी ती तें जमनीर थारवल्लें उदक चिटूंक लागली. म्हातारेले 
हात काम करताले आनी म्हातारी तोंडान बडबडटाली. “ हो आनी पावस 
खंय आशिल्लो काय? सामको घोग्यांनीच ओतलो. आतां ही जमनीवयली 
ओल सुकूंक कितले दीस लागतले देव जाणां! जमीन सुकत आशिल्ली. 
पूण हे आसात न्हय ओथांबे ! तांकां कितें करूं? खरें म्हळ्यार हांव 
कोणाक भियेना. त्या रानांतल्या वागाक सुद्धां भियेना. पूण हो ओथांबो 
! ह्या ओथांब्याक मात हांव थर्त भियेतां. जाल्ले कितें, सदां भशेन सांजवेळ 
जांतकूच वाग भोंवडेर भायर सरलो तो म्हातारे खोपीकडेन पावला मात्त, 
इतल्यान पावसाचो घो गो सुरू जालो. वागाक कितें करचें कळना जाले. 
ताणें आनी फाटी फुडे पळयले ना. धांव मारली म्हातारेले खोपीकडेन 
आनी तिचे भितोडेक आंग चोरून Sal रावलो. पावसाची वावझड 
मारलालीच. हेवटेन तेवटेन GIA आडोस असो नाशिल्लो. वाग सामको 
बेजार जाल्लो. तातूंत ताच्या कानार म्हातारेलीं उतरां पडलीं. “ हांव त्या 
वागाक पासून भियेना, पूण हो ओथांबो हाका मात थर्त भियेतां.'” वागान 
मनांत म्हळे, हो आनी कोण ओथांबो? ही म्हातारी म्हाका भियेना खंय 
आनी तो कोण ओथांबो ताका भियेता. कोण आसूं येता तो? कोणूय पूण 
म्हजेपरस व्हडलो आसूंक फावो. 

वाग पयलींच पावसान भिजून कुडकुडटालो. तातूंत हो कोण ओथांबो 
आयलो. तो शिंयान आनी भंयान सामको थरथरूंक लागलो. तागेल्या 
थरथर्‍्याक लागून म्हातारेले खोपीचीं Del लागलीं हालूंक. म्हातारेक 
दिसले, कोणालेय गोरू चुकलां आनी पावसाखातीर आपले खोपीच्या 
आडसाक येवन रावलां आसूं येत. तें आनी थंयच गोठेत जाल्यार खोपीची 
आशिल्लीं नाशिल्लीं gei झडून पडत. म्हणून ती उठली आनी खोपीचे 

भायर आयली. पावसान भिजूं नये म्हणून तिणें चार बोंदेरां आपल्या 
आंगाभोवतणें गुठलायलीं. माथ्यार एक साकाचो कुडको घेतलो आनी 
हातांत एक बडी घेवन ती सरली भायर. हो सगलो भेस केल्ली म्हातारी 
सामकी भिरांकूळ दिसताली. वागदाद पयलींच थरथरिल्लो. तातूंत हें सवंग 
नदरेक पडलें. मागीर कितें विचारता? वागाक दिसलें होच तो ओथांबो. 
ताणें शेपडी सकयल घाली आनी सामको बिलू जावन बसलो. रानांत 
शेणिल्लें गोरू वागाचेर नदर पडनाफुडें थंयच शेळेता. ताचेर वागरें पडलें 
' म्हणटात... तसली गत जाली वागाची . दोळ्यां मुखारूच वागाकपळोवन 
पयल्या वादयाक म्हातारी बरी भियेली. पूण तिणें रोकडेंच वळखले, वाग 
कोणाक तरी भियेला आसूं येत. आनी असली हातांत आयिल्ली संद सोडूंक 
म्हातारी पिशी नाशिल्ली. तिणें जरबेन म्हळें, '' कोण रें तो ? वाग हयरे? 
बरो सापडलो हाताक. आतां तुजी खबर घेवचीच पडली. हां! हां! ओग्गी 
बस थंय. हालचो ना ! आनी धोलचो ना” खरें म्हळ्यार म्हातारी 
मनांतल्यान सामकी कुळकुळळलेली. पूण तशें कांय दाखोवन दिना आसतना 
ती सुमसुमीत ताच्या मुखार गेली आनी तिणें जरबंद फर्मायले. उठ! उबो 
राव! आतां असोच त्या झाडापोंदा वच आनी राव उबो ताका तेकून! 
वागान मनांत म्हळे,'' हो ओथांबो बरो जबर आसासो दिसता.'' तो 
उमथे मानेन चलूंक लागलो. ताका दोन पायांचेर उबो रावपाचें आशिल्ले. 
आनी तें ताणें केन्नाच करूंक नाशिल्लें. तरी पूण हावा शिवा करून वाग 
जिवाच्या आकांतान झाडाक तेकून उबो रावलो एकदांचो. तशी म्हातारी 
झाडाच्या फाटल्यान गेली. तिणें आपल्या आंगावयल्या न्हेसणाची एक 
फाळी काडली पिजून आनी वागाच्या पोटाक आनी झाडाक घट्‌ पास 
आंवुळूळयलो . आतां मात म्हातारी थरथरली. येदोवेळ तिणें हाडिल्लें अडेचें 
बळ खंयचे खंय पळूळे. ती तशीच गांवावटेन धांवत सुटली. लोक बाबडे 
वागाच्या भंयान दारां जनेलां धापून गाड fete म्हातारेली बोब 
आयकून सगले लोक जागें जाले. म्हातारेन धापेत खरशेत तांकां सगलें 
सांगलें. तिणें म्हळें, '' हांवे वागाक बांदून घाला. तुमी सगलें म्हजे 

खोपीकडेन येयात आनी करा ताची चटणी, चला बेगीन.'' लोकांक पयलीं 
हीं सगलीं फकाणाच दिसली. हे म्हातारेक fast बी लागलां काय ford? 
अशें ते समजले. तरी पूण पळोवया तरी अशें म्हणून सगले जाण दांडे, 
कोयते, कुराडी हातांक कितें मेळटां तें घेवन धांवूंक लागले. बरोबर 
TAM, लापयांव जाव चुडी बी घेवंक ते विसरले नात. 

थंय वचून पळयल्यार कितें? तांकां दोळ्यांमुखार जें दिसले तें अजापूच 
करपाचें. म्हातारेन खरेलोच वागाक बांदून घाल्लो. मागीर कितें विचारता, 
फाटीं फुडें पळयनासतना लोकांनी वागाक मेळटा तसो कुमळायलो. ज्या 
कोणाचीं गोरवां,बोकड्यो बी मारिल्ल्यो तांणी तर सगलो राग काडलो 
वागाचेर. वाग सामको मार खावन जर्जर जालो. आनी ताणें जिवाच्या 
आकांतान मुसंड मारली. ते बरोबर म्हातारेन आंबुळुळेलो बोंदराचो पास 
he करून तुटलो आनी वाग जीव आसल्यार भीक मागून खायन म्हणून 
शेपडी तुटत रानावटेन पसार जालो. दुसऱया दिसा सगळे गांवकार चावडेर 
एकठांय जाले. वागाक धरून दिल्लेबद्दल म्हातारेक बक्षीस दिवचें म्हणून 
तांणी थारायले. तशेंच म्हातारेली खोंप मोडून त्या जाग्यार बरेंशें चिय्यांचे 
घर बांदचो विचार केलो तांणी. 

तांचे म्हणणें आयकून म्हातारी बरी खोशी जाली. तिणें सगल्यांक हात 
जोडले आनी म्हळे, “' बाबांनो, म्हाका आतां चिय्यांचें घर घेवन खंय 
वचपाचें आसा? तुमगेलो पयसो आडको कांय कांय नाका म्हाका. आज 
मेरेन हांव जशी तुमगेल्या अन्नाचेर जगल्या तशीच हाचे मुखारूय जगूं 
Ram. मात तुमी सगले म्हाका असोच मोग दियात. इतल्यान म्हाका 
सगले पावले. हाचेपरस चड म्हाका आनी कांय नाका! 

अंतुल्यालो पोमुलो 


अंतुल्याचो पोमुलो म्हळ्यार एक सवंगच आशिल्ले. तो आशिल्लो बरो 
गोरो धवो. पिरायेन वाडिल्लो तो. पूण तागेली बुद्द म्हळ्यार सामकी एका 
पांच स वर्साच्या भुरग्याची कशी! कसलेंय काम फरमायलें जाल्यार तो 
तितलेंच करतालो. ताचे वयलें अशें नाजाल्यार तशें ताका कांयच समजना 
आशिल्ले. 

आंगवण्यो बी करून जाल्लो तो. अंतुल्याक ताचें व्हडलें अप्रुप. ताणें 
ताका अर्धुबायेन प्रमोद म्हणून नांव दवरलेलें. घरचो लोक ताका पोम्या 
म्हणटाले. करतां करतां तो भायल्या भितरल्यांचो पोमुलो जालो. तागेली 
अखळपणां पळोवन लोक ताच्यो तावकू बावकुल्यो करताले. पोमुल्याक 
ताचें कांयच नाशिल्लें. तो आपलो हँ हॅ करून हांसतालो. अंतुलो आनी 
तागेली बायल हें असलें रत्न पदरांत पडलें म्हणून खूब कश्टी जातालीं. 
पूण करतलीं कितं? 





एकदां आवयन ताका पसऱयावयल्यान एक कील साकर हाडूंक धाडलो 
पोतयेंत साकर घेवन पोमुलो परतला. इतल्यान कोणें तरी ताका म्हळें, '' 
आरे, पोमुल्या, तुगेले पोतयेक पोंदच्यान कितें लागला मरे! ''. पोमुल्यान 
आनी वेळ केलो ना, सोमती पोती उमथी केली. ताची साकर सगली 
मातयेंत पडली. आवयन बाबड़ेन कपलार हात मारलो. 

आनी एका दिसा अशेंच जालें. आवयन आंगणांत गंव घाले सुकत 
आनी पुताच्या हातांत एक बडी दिवन म्हळें, '' बाबा, ही घे बडी. हांगा 
सोंपणार बस . गायबी येवन तोंड घालीत नदर दवर हां!'' ती घरात 
आपल्या कामाक गेली. आनी पोमुलो बसलो सोपणार बडी घेवन. कांय 
वेळान मार्गावयल्यान Wai वचूंक लागलीं. तांतले एके गायेन गंव घाल्ले 
पळयले आनी आयली ती warden. तिका पळोवन आनी दोन चार गायो 
लागल्यो गवांक. पोमुलो हातांत बडी घेवन बसला पळयत. आपलो बाब 
कितें करता तें पळोवया म्हणून आवय मात्शी भायर आयली, तर कितें 
पळयतलीं? सुकत घाल्ले अर्दे अदीक गंव गोरवांनी खावन उड़यिल्ले. तिणें 
पयलीं गोरवांक आमुडलीं. पोमुल्याच्या हातांतली बडी घेवन ताचेर दोनचार 
ओडच्यो असो तिका राग आयलो.. पूण SRA गंव एकठांय केले आनी 
पोमुल्याच्या हाताक धरून ताका भरभरीत ओडीत भितर घेवन गेली. 

तशें पोमुल्याले जेवण खाण बरें आशिल्ले. तागेली जिबूय बरें बरें रुची 
रुचीचें खावक सवकल्ली. Glad आनी बसचें हाचे पेल्यान ताका आनी 
दुसरो उद्योगूच नाशिल्लो. तो आंगानूय बी बरो घसघशीत जाल्लो. तो सुदारचो 
म्हणून बापूय जायतो प्रयास करतालो पूण खंयचेकडेन कांयच ना. आतां 
पोमुलो SSH जालो. अंतुल्याक आनी तागेले बायलेक पोमुल्याचें लग्न 
करचें शें दिसले. पूण ह्या असल्या भुरग्याक चली कोण दितलो? तातुंतूय 
पळोवया अशें म्हणून अंलुलो चवकशेक लागलो. ताणें चलयेकारांपासून 
कांयच लिपोवन दवरलें ना. आपलो भुरगो कसो किते Š ताणें मेकळ्या 
मनान सांगून उडयले. निमाणेंकडेन एके चलयेच्या बापायक पोमुल्यालें 
थळ पसंत पडलें. ताचे कडेन दिवंक घेवंक कांयच नाशिल्लें. घरची 

परिस्थितीय बी सामकी वायट आशिल्ली. आपले धुवेक खावंक जेवंक तरी 
सारकें मेळटलें अशें येवजून ताणें अंतुल्याक उतर दिलें. 

दोनूय वाटेचे खर्च करून अंतुल्यान सून हाडली. चली मात ख़रेलीच 
गुणांची आशिल्ली. मांय -मावाली सगली सेवा ती मन लावन करताली. 
आपलो घोव असलो म्हणून तिणें केन्नाच तोंड वांकडें केले ना. सदांच 
हांसत्या मुखान आसताली ती. शेजरा सामरा वचून घरांतल्यो खबरी 
सांगपाची तिका संवय नाशिल्ली. अंतुल्याक आनी तागले बायलेक भोवून 
भोवून मनांत खातालंजे, WRT सारके चलयेची आमी बेठी वाट लायली. 
आमचोच Gael पळयलो आमी. तिगेल्या फुडाराचें मातूय चिंतले ना. 
सुनेक जाता तितली सुखार दवरची म्हणून तीं दोगांय सदांच तिगेल्या 
मनासारकें करतालीं. 

एक दीस सुनेन म्हळे,'' बाबा, हांव चार दीस कुळारा TA? अंतुल्यान 
ताका खोशयेन मान्यता दिली. सुनेक वचून पांच स दीस जाल्ले. पोमुलो 
आपूण मावोड्यां वतलो म्हणून हट धरून बसलो. आवयन बापायन ताका 
तरेक तरेन समजायलो. धेंगशे घाले. पूण पोमुलो सामको हट्टाकूच पेटलो. 
निमाणें ल्हान भुरग्या भशेन हामेर घालूंक बसलो. अंलुलो सामको वाजेलो 
आनी ताणें 'यो वचून" म्हणून सांगले. आतां हो आनी थंय वचून कसली 
पिशेपणां करीत कोण जाणां! आमची लज काडीना जाल्यार पुरो. ताका 
थोडी समज दिवची म्हणून अंलुल्यान ताका सांगले, “पुता, तूं मावोड्या 
वता थंय कित्याचें कितेंय बी उलोव नाका हां! चार उतरां उलयतलो ती 
बरी जडशींच उलय आनी पापया, जांवय मनीस तूं त्या घरचो मेळटा तसो 
जमनीर बी फतकल मारून बसूं नाका हा! बरो वयर सो बस. “ET बाबा, 
खबर आसा म्हाका,'' पोमुल्यान Feo. आवयनूय बी ताका उपदेशाची 
चार उतरां सांगली. 

दुसऱ्या दिसा सांजेवेळार पोमुलो मावोड्यां पावलो तसो पळयतल्याक 
तो फकाणशें दिसनाशिल्लो. जावयाक असो अचकीत आयिल्लो पळोवन 
मांवांक कितें करचें तें समजलें ना. पोमुलो जो आयलो तो आंगणांत तणाचो 

गुडो आशिल्लो ताचेर चडून बसलो. जांवयाक अशें कितें जाले काय, अशें 
म्हणत मांव मुखार गेलो आनी म्हळें, ““ पुता सकयल देंव बाबा, पडशीत 
बी, बाबा, आई बी बरी आसात मूं?'' तशें पोमुल्यान म्हळे, ''रगडो''. 
मांवांक दिसलें, आपणें धुवेक लग्राक रगडो दिलो ना म्हणून हो रागार 
जावन वयर चडून बसला काय कितें? मावान ted, ''पुता, तुगेल्या 
बापायन देणें घेणें कांयच नाका म्हणिल्लें न्हय!'' ''फातर '' पोमुल्याची 
जाप. मांव येवजिता, हें आनी कितें विपरीत? रगडो मागता म्हणसर 
फातर लागलो मागूंक. तागेर दोन फातरी आशिल्ल्यो. ताणें म्हळे, आं, 
बरें दिवया तुमकां फातर. पोमुल्याली बायल शेजरा गेल्ली. ते म्हणसर ती 
आयली. घोवा पळयना फुडें ती शिटकावली. तिणें म्हळे,'' आयले तुमी? 
हांगा येयात già पळयात कितें हाडलां!'' तें बरोबर पोमुलो गुडव्यावयल्यान 
देवलो. मागीर तो जमनीर कसोच बसना जालो. जेवंक पासून पाटार बसूंक 
तो तयार ना जालो. 
निमणें बायलेन बाबा पुता करून समजावन ताका जेवंक बसयलो. 
पयलेच फावटी जांवय आयला म्हणून मांयन बेगीन बेगीन वडे तळूळें आनी 
घरांत आशिल्ली काकय काडली. मांय पोमुल्याच्या पानार काकय वाडूंक 
आयला मात, ताका आवयलीं उतरां याद जाली.'' पुजा मांय कतेंय वाडूंक 
आयली जाल्यार नाका नाका म्हणपाचें हां.” ताणें नाका नाका म्हणून 
हात आडवो घालो.. मांयक दिसले जांवयांक गोडशें व्हडलेंशें जिवाक 
नाका.दिसता. तिणें हात फाटी काडलो आनी वाडी नासतना परत गेली ती 
वाडूंक आयिल्ल्यावेळार एक थेंब पोमुल्याच्या हातार पडिल्लो. ताणें तो 
ल्हवूच चाटलो. ताका तें कितें तरी बरें लागलें. पूण एकदां नाका म्हणिल्ले 
परत कसो मागतलो?ताची सामकी कुचंबणा जाली. 
न्हिदूंक गेलो खरो. पूण पोमुल्याक कशीच न्हीद पडना जाली. ते काकयेचे 
CEM ताचो जीव सामको बेजार जालो. ताच्यान सामकें रावूं नज जालें. 
ताणें बायलेक उठयली. ती बाबडी घोरेताली. तिणें ताका न्हीद ओगी म्हूण 
दबकायलो. परत ताणें बायलेक हालयली. आनी सांगले, '' आगो, व्हदोळ 

तुगेली आवयं म्हाका कितें तरी वाडूंक आयिल्ली. तें तूं म्हाका थोडेंशें 
हाडून दी qelqa.” तिगेल्या दोळ्यांक सामकी न्हीद आयिल्ली. तिणें 
म्हळें, आं! काकय ती तुमीच वचून घेयात.“” आगो, ती खंय आसतली 
तें तरी म्हाका सांग मगो. पोमुल्यान म्हळें, सामकें वाजेवन तिणें म्हळें 
““चवखेवयली तिसरी कूड कोठयेची. ते कुडीत शिंक्यार काकयेचो गोडसो 
आसा तातुंतली तुमकां जाय तितली घेयात.'' 

एक मेणवातीचो कुडको आनी फस्क घेवन पोमुलो चवखेर आयलो. 
कोठये कुडीत गेलो. ताका शिक्यावयलो गाडगो दिसलो. पूण शिक्यार 
ताचो हात पावना जालो. पायांपोंदां घेतलो म्हळ्यार थंय चवाय बी कांयच 
नाशिल्ली. जिबेक तर सामकी काकयेची wa आयिल्ली. आतां करतलो 
किते? थंयच कोनशाक एक बडी ताका दिसली. ती बडी घेवन गाडग्याक 
बारीकसो बुराक करचो अशें येवजून ताणें गाडग्याचेर बडी मारली. तागेलो 
घाव मात्सो चड ACH बसलो आनी बुराक जावच्या जाग्यार गाडगो पुराय 
फुटलो पोमुलो बाबडो काकयेन न्हालो. आतां कितें ? तो तसोच बायले 
सरीं गेलो आनी तिका उठोवन घडिल्ली गजाल सांगली; '* आतां हांव कितें 
करू तें सांग.“ ताणें बायलेक विचारले. ती सामकी  न्हिदेंल आशिल्ली. 
तिणे तिडकीन म्हळे, ''कितें बाये तुमची कटकट! तेच कुडीत, एक साक 
बी आसतलो, पळयात. ताणें सगले आंग पुसून घेयात.'' आनी ती लागली 
परत. घोरेवंक. 

पोमुलो परत कोठये कुडीत गेलो. थंय ताका एक साक मेळळो. त्या 
साकांत पोमुल्यान आपलें सगले आंग पुसलें, त्या साकार कापूस सुकत 
घाल्लो. तागेलच्या आंगाक तो साकाचो सगलो कापूस चिकटलो. आतां 
तो. एक ad वासवेल शें दिसूंक लागलो. फुडें कितें aed तें बायलेक 
विचारुया म्हणून तो कुडीच्या भायर आयलो; तर थंय आनी एक संकट 
उबे जालें. घरांतलो कोणतरी उठिल्लो. तें पळोवन ayer कुडीत वचचे 
सोडून फुडल्या दारांतल्यान सामको भायर धांवलो. आतां ह्या असल्या 
काळखात खंय वतलो? ताणें गोठ्याकडेन धाव. मारली. आनी गोरवां 

मजगतीं लिपून बसलो. हो आनी धवे ल्हेवेचो कोण आयलो आमचे मदीं.? 
बोकोड म्हळ्यार बोकोड न्हय. गोरवां भियेली. एक गाय लागलीं हांबेवक. 
तिगेलें आयकून बाकीची गोरवां लागलीं हांबेवंक. 

गोठ्यातं कसलो बोवांळ चल्ला? वागरूं बी आयलां काय किते? पळोवन 
तरी येवया अशें म्हणून पोमुल्याचो मांव हातांत एक दांडो आनी लापयांव 
घेवन गोठ्यांत आयलो. ताचे नदरेक हें सवंग पड़नाफुंडें ताणें पयलीं 
ताचेर दांड्याचे दोन धपके घाले. ते बरोबर पोमुल्यान कळवळून म्हळे,'” 
आगा बाप्पा, मारूं नाका; हांव तो! मांवाक बाबड्याक हासचें काय रडचें 
तेंच कळना जाले. सकाळ जायना फुडें पोमुल्याचे बायलेन पुरो जाले 
कुळार म्हणून घोवाक घेवन परत घरा वचपाचो बेत केलो. 

अती थंय माती 


एक मांय आशिल्ली. मांय म्हळी काय वांगडा सून आयलीच. मांयचें 
नांव आशिल्लें येसू आनी सुनेचें नांव शांती. येसू म्हळ्यार एक लांबरूंद 
धिप्पाड अशी बायल. खणखणीत उलोवणें. पयल्या नंबराची झगडाळ. 
शांती, गोरी, धवी नाजूक शिडशिडीत अशी. तिगेलें शांती हें नांव तिका 
सारके सोबतालें. आशिल्लीच ती तशी थंड. तिगेले उलोवणें पासून तशें 
ल्हवू. घरांतलीं सगलीं कामां तें उमथे मानेन मोन्यांनी करताले. तरी पूण 
येसू ताका बुडून खातालें. हेंच काम अशेंच कित्याक केले? सान्नच सारकी 
जालीना! एक आनी दोन. दिसभर कचकचावणी. शांती बाबडें हें सगलें 
तोंड धांपून सोंसताले. 





दीसभर कामाचो दोंगोर. सांजवेळचें येसू ताका दोंगरार वचून लाकडां ( 
जळण) हाडपाचें काम लायतालें. त्या दोंगरार वचप म्हळ्यार शांतीच्या 

पोटांत सामको गुळो येतालो. थंय वाग कोले अशेच भोंवताले. पूण करतले 
fod? वतालें बाबड़ें. येसूक शांती दोळ्यांमुखार नाका आशिल्लें. ताचेर 
नदर पडनाफुडें येसूक सामको किंवाटोच येतालो. ताका खावं काय गिळूं 
अशें ताका जातालें. कितलेंय काम केल्यार मांयचें समाधानच जायना 
हाचें शांतीक खूब वायट दिसतालें. ताणें बाबड्यान भितरले भितर रडप. 
शांतीलो घोव म्हळ्यार आयवल्या हातांतलें बावलें. ती बस म्हण्टा थंय 
तो बसतालो आनी उठ म्हण्टा तेन्ना उठ्टालो. आपली आवय बायलेचीं 
अशीं बोंदरा करता तें तो SHA दोळ्यांनी पळयतालो. पूण तोंड उगडपाची 
ताका छाती नाशिल्ली. शेजरा सामराचो लोक येसूक वळखून आशिल्ले. 
तागेल्यो सगल्यो राक्षसी करण्यो तांकां दिसताल्यो. पूण मदीं पडपाक 
कोणूच फुडें सरनाशिल्लो. एक दीस हें सगले चडच जाले. येसूचो पूत दोन 
दीस खंयतरी Tell. लो दोन दीस येवचो नाशिल्लो. येसूक सगळे रान 
मेकळें. तशें तें पुताक थोडेच भियेताले! आज ताका जाय तसो गोदोळ 
घालूंक मेळूळो. दनपरा शांतीन TAA कोप मांयचे मुखार दवरलां मात येसू 
लागले थय थय नाचूंक! कितें काय म्हळ्यार च्या मात्सो पातळ लागलो 
ताका. शांतीचेर सामको गाळींचो शिंवोर घालो ताणें. तोंडाक येता तशें 
लागलें बडबडूंक. सामकें जिते मारपाचेंच दवरले शांतीक. शांती बाबड़ें 
तोंड धांपून उबे रावले. येसू तिडकीन लागलें पासयो मारूंक. मदींच ताका 
fed पूण येवजले. ते सुमसुमीत कोठयेचे कुडीत गेले आनी एक साक 
घेवन आयले. मांयचो हो अवतार पळोवन शांती सामकें गर्भगळीत जालें. 
येसून पयलीं वचून फुडल्या दाराक खिळी घाली आनी शांतीमुखार 
साक आपटीत म्हळे, '' अवदसे, बस ह्या साकात. गाय कशी शांती त्या 
साकांत बसले. येसून साकाचें तोंड बांदून ती पोटली आडसाक दवरली. 
जशी काय तीनसांज जावंनाका, येसून ती साकाची पोटली खांदार मारली 
आनी मागीर दारयां सामकी दोंगराची वाट धरली. वतना ताणें यादीन 
रान्नीतले एक शेळकूण व्हेलें. दोंगरार बरें पयस पावतकच येसून तो साक 
एका व्हडल्याशा झाडाच्या पोंदा दवरलो. पोटलेचेर तें धुंवतले शेळकूण 

दवरून म्हळें, मर आंतां हांगाच. इतले करून येसू घरा आयलें. 

हेवटेन तें शेळकूण धुवून धुवून त्या साकाक एक बुराक सो जालो. 
येदोवेळ साकात शांती सामकें घुसमटलेलें. ताणें हातांनी तो बुराक व्हडंलो 
केलो आनी तें भायर सरलें. मेकळें तर जालें. आतां फुडे कितें? चारी 
वटेन काळोख आनी तरेकतरेचे आवाज. शांतीलें काळीज सामकें धंडंधडूंक 
लागलें. fod जाता तें जांव अशें येवजून शांती त्या झाडार चडले आनी 
एक मोटो खांदो पळोवन ताचेर बसून रावलें. बसून बसून ताच्या दोळ्यांक 
सामकी झेमशी येवंक लागली. असो मात्सो दोळो लागप आनी कच्च करून 
भियोवन जागें जावप अशें केदोवेळ चलतालें. केन्ना एकदां सकाळ जाता 
अशें ताका जाले. 

बरे रातचो शांतीक पयसल्ल्यान बॅटरेचो उजवाड सो दिसलो. हय 
कोणतरी झाडावटेन येताले. तें पयलींच भिजूड आनी अशा रातीवेळार 
दोगलीगजाण येतात तें पळोवन शांती सामकें थरथरले. ताणें झाडाचो 
खांदो घट्ट धरलो. ते तीन चोर आशिल्ले. तांणी येवन त्या झाडापोंदा 
बसकण मारली. सामकी शांती बशिल्ल्या खांद्यापोंदाच! मेणवातीच्या 
उजवाडात ते चोरून हाडिल्ल्या वस्तींची वांटणी करूंक लागले. हांगा 
शांतीच्या हातापांयांक सामको थरथरो मारलो आनी त्या बोवाळात 
तागेले खांद्याचे हात सुटले. शांती quq करून सकयल तांणी मांडिल्ल्या 
वस्तींचेरूच पडलें. येदे रातचें झाडावयल्यान अचकीत ford तरी पडिल्लें. 
पळोवन ते चार सामके भियेले. हें कोणूय पूण भूत आसुंये अशें म्हणून ते 
जिवाच्या आकांतान' भूत भूत म्हणून धावूंक लागले. चोर गेले AA शांती 
मात्शें जाग्यार आयले. आतां ताच्या ध्यानांत सगलें आयलें. ताणें असुदाय 
त्यो सगल्यो वस्ती एकठांय केल्यो. आपल्या पदरांत बांदल्यो आनी ती 
पोटली घेवन तें परत झाडार चडून बसलें. मात्शें बळ मिळळें ast शांती 
झाडावयल्यान देवले आनी आपल्या घराकडेन आयलें. तें मागीलदारयाँ 
आयले. ताणें दार बड्यलें. सकाळी फुडें कोण आयलो काय अशें बडबडत 
येसून दार उगडलें. तोंडा मुखार BAG पळोवन तें पयलीं भियेलें. रोखडेंच 

भानार येवन तें धेंगशेलें, “” परत कशी आयली गे अवदसे?'' सामकें 
आंगार गेले तें सुनेच्या. आतां शांतीक बरी घटपाण आयिल्ली. मांयक पेल्यान 
धुकलून पोटली घेवन तें तिडकीन रानचे कुडीत गेलें आनी घटघट करून 
तांबयोभर उदक पियेलें. मागीर ताणें ती पोटली व्हरून मांयच्या मुखार 
आपटिली. 

तें सगलें हळदुवेंच चकचकीत भांगर पळोवन येसूचे दोळे घुंवले. सामकें 
दिपकावले तें आतां. एकदम ताका सून बरीं दिसूंक लागली. '' तुका 
इल्लोसो हुनसोच च्या करून दिवं? काय d काफी पियेता? रातभर न्हिदूंक 
ना मंगो पोरं तूं? चल, आतां आड पड मात्शें. लुका पांगरूक घाल?" 
अशें येसू सुनेक सामकें ल्हेवूंक लागलें. त्या दिसाच्यान शांतीलो वनवास 
सोंपलो. येसू ताका हांगाची काडी थंय करूंक दिना जाले. ताटावयल्यान 
WER, पाटावयंल्यान AER अशी बडदास्त दवरली येसू, 

आठ दीस जाले. येसूलो कसलोच आवाज ना कसो आनी येसू एकदम 
आपले सुनेची इतली अपुर्बायशी करूंक लागली? शेजाऱ्यांक हें एक हुमाणेंच 
पडलें. थंयच शेजरा आनी एक मांय सून रावताली तें मांयचे नांव आशिल्लें 
लक्षीम आनी सुनेचें नांव आशिल्लें चंपा. ह्या घरांत सगले उरफाटें येसूगेर 
मांय उजो आनी सून बिलू जाल्यार हांगा सून जगांट आनी मांय बिलू. 
मांयंकं आपल्या बोटांचेर नाचयताली आनी Ara बाबडी सून सांगता तें 
आयकताली. हे सुनेच्या म्हळ्यार चंपाच्या कानार शांतीली खबर पडली. 
शांती आंगा खांदार चार घसघशीत वस्ती घालून वावुरता तें पळोवन 
चंपाक सामकी आशा जाली. 

''शांतीची मांय पळेयात कितली बरी ती! सुनेक साकांत भरून दोंगरार 
SSAA तिणें! आनी वयल्यान एक पेटिल्लें शेळकूण दवरले खंय! शांती बरें 
सुखाक पावलें. आमकां कोण भरता साकात? म्हाकाय शांतीभशेन साकांत 
भरून दोंगरार उड़यल्लें जाल्यार हांवूय बी शांतीभशेन आंगाखांद्यार चार 
वस्ती घालतलें आशिल्लें. पूण आमी खंय तसलें नशीब घेवन आयल्यांत. 
आमचे hed हेंच ! “” दीसभर चंपालें तोंड भरभरून लागलें. निमणें ताणें 

येवजिले, कोणायभशेन चोरांल्यो वस्ती उबारपाच्योच! 

संद मेळळी तशी ताणें आपल्या घोवाक आपल्या कुळारच्या लोकांची 
खबर घेवन यो अशें सांगून भायर काडलो. तीनसांज जायना फुडें लक्ष्मीच्या 
मुखार एक साक आपटून ताणें म्हळें,'' हां, आतां भर म्हाका ह्या साकांत 
आनी उडय व्हरून दोंगरार. लक्ष्मी बाबडी भरभरली. आतां हे ae 
व्हडले पाटी कशी बायलेक कशी उबारपाची? ते जिवान बरें आशिल्ले. 
लक्ष्मीच्या दोळ्यां मुखार सामको काळोख आयलो. इतल्यांत चंपा धेंगशेले, 
कितें? जावचेंना म्हाका उबारूंक? तुमचे सारके पाप्याचें पितर म्हाका 
He उबारील? चल, मार तो साक खाक्याक आनी चल म्हजेबरोबर चंपान 
रान्नीतले एक शेळकूण घेतले बरोबर आनी लागलें चलूंक दोंगरा वटेन. 
लक्ष्मी बाबडी ताच्या फाटल्यान उमथे मानेन चेलूंक लागली. त्या झाडापोंदा 
पावनाफुडें चंपा आपुणूच त्या साकांत बसलें आनी ताणें मांयक सांगले, “ 
आतां तें शेळकूंण दवर साकार! आनी वच तोंड घेवन'' लक्ष्मी बाबडी 
आपल्या कर्माक रडत परतली. 

हे वटेन चंपाक सामको थार ना जालो. तें तशेंच साकांतल्यान भायर 
सरले आनी झाडार चडून बसले. आतां तें चोरांची वाट पळयत बसलें. 
हुसक्यान ताचो कसोच दोळो लागना जालो. निमणें ताका बॅटरेचो उजवाड 
दिसलो. आतां चंपा सामकें उतावीळ जालें. केन्ना ते चोर झाडापोंदा 
येतले आनी केन्ना आपूण उडी घेतलें अशें ताका जालें. ते चोर आपल्या 
जाग्यार आयले आनी चोरिल्ल्यो वस्ती मांडूंक लागले. इतल्यान चंपान 
झाडावयल्यान घालून घेतले. आज तांकां समजलें हें भूतबीत कोण न्हय. 
ही एक सादीच बायल आसा. तांच्यो पयल्यो वस्ती व्हेल्ल्यो हाचो तांकां 
राग आशिल्लोच. तांणी आनी वेळ केलो ना. चंपाच्या केसांक धरून तांणी 
ताका बरे खुंदळायले आनी म्हळें, ''किते गे अवदसे, पयर व्हेल्ल्यो सगल्यो 
वस्ती खाल्यो? आतां आनीक व्हरूक आयल्या? d आमगेल्या वस्तींक 
संवकल्याशी दिसता. वस्ती जाय मगे लुका? आरे धरा रे तिका आज 


तिका आमी सारके शिकोवया. दोगांनी चंपाक घट्ट धरले आनी तिसऱ्यान 
24 


बरी धारेची सुरी घेवन ताचें नाकूच कापून उडयलें. '' जाय वस्ती घे आतां 
हाचे फुडें ह्या वाठारांत पांय दवरची ना तूं. समजलें? '' ताणी म्हळे. 

चंपा बाबडें तशेंच रगत गळयत घरावटेन चलूंक लागलें. करूंक गेलें 
कितें आनी जालें कितें अशे ताका जालें. तें घरामेरेन वचूंक पावलेंच ना. 
घुवळ छेवन वाटेंतच पडले तें. सकाळ जाली. येदो दीस वयर सरलो तरी 
चंपा कशें पावलें ना? लक्ष्मीक सामको हुसको जालो. तिणें थोडोवेळ वाट 
पळयली आनी सामकें रावूं नज जालें तशी शेजारच्या तिगाजाणांक वांगडा 
घेवन ती दोंगरावटेन चंपाचे सोदीक भायर सरली. ती चड पयस पावकूंच 
ना, तर तिका चंपा पडिल्लें दिसले. तांणी सगल्यांनी मेळून ताका उबारून 
घरा हाडलें. वखद विरसद केले. आतां चंपाक धड उलोवंक पासून येना 
जाले. एके वटेन जिवाक त्रास भोगताले आनी दुसरे वटेन लोकांची लज. 
चंपाक सामकें मेल्यार पुरो अशें जालें. जितेपणांत तें मरणाच्यो 
यातना भोगताले. fot करतले? चड आशा केल्ल्याचें फळ हें 
भोगचेंच पडटा! 

शिरी एक अर्दकुटो भुरगो आशिल्लो. तसो तो पिसो न्हय! पूण बुद्धीन 


मात्सो उणो आशिल्लो. कोणय कितेंय कर म्हळें, तो मोन्यांनी करतालो. 

आवयलीं पसऱयार वचून कितेंय हाडचेलीं कामां तो करतालो. पूण 
पसरकाराकडेन qd इतलेच पयशे कशे दिले, नाजाल्यार अमकें सामान 
बरें नाशिल्‍लें side कांयच उलय नाशिल्लो. व्यवहाराचें कसलेंच गिन्यान 
बरें नाशिल्लें. तो जल्मलो तेन्ना विसू आनी मुक्ताबायक व्हडली खोस जाल्ली. 
उमेदीन तांणी ताका श्रीधर म्हणून नांव दवरलें. ताका शिकोवन संवसारांतलो 
एक SSA ऑफिसर Heat अशें विसून मनांत येवजिलेले. तशी विसूली 
जोड व्हडलीशी नाशिल्ली. मुक्ताबाय कशीतरी संवसाराचो गाडो आमुडटली. 
आपूण जी ख्यास्त भोगतां ती श्रीधराच्या वांट्याक येवची न्हय 3191 तांकां 
दिसताले. 

श्रीधर जसो जसो वाडिक लागलो तशी तागेलीं लक्षणां विसूक बरीं 
दिसलीं ना. एक वेगळोच भुरगो आशिल्लो तो. तानेक भूकेक तो केन्नाच 
रडलो ना, मुक्ताबाय कामाच्या बोवाळांत उरली जाल्यार श्रीधर उरलो 
उपाशींच. याद जातकीच तिणें कळवळून ताका पोटाक घालप आशिल्ले. 
हेर भुरग्याभशेन ताणें कसलींच आडांगीपणां केलीं ना. हांगा धांवलो थंय 
USA हें असलें कांय ताका खबरच नाशिल्लें. तो आपलो वसऱ्यार ओग्गी 
बसून रावतालो. कोणेंय हटकिलो जाल्यार हांसतालो. कितेंय विचारले 
जाल्यार ताचेर हय काय न्हय इतलीच जाप दिवप हाचे पेल्यान कांयच ना. 
ह्या सगल्याची विसू आनीक मुक्ता बायक खूब खंत जाताली. 
तांणी येवजिलें, जावं, कसोय चलो भुरगो न्हय! आसा तसो सांबाळून 
घेवचो. 

तसो तो तवनास बी नाशिल्लो. कोणाबरोबर खेळ्ळो. उठलो, बसलो 
असले कांयच नाशिल्लें ताचें. कोण वांगडीच नाशिल्ले. मागीर तो खेळटलो 
कोणाबरोबर आनी वतलो कोणागेर? मुक्ताबाय ताका भायर धुकलताली, 
'' आरे वच, थंय मळार भुरगे खेळटात पळय. तूंवय खेळ मात्सो. आज 
तळयेर पेंवपाची सर्त आसा खंय. पळय भुरगे कशे पेवता ते. तरेक तरेन 
समजायताली ती ताका. पूण खंयचेकडेन कांयच ना. श्रीधर हांसून ओग्गी 
बसतालो. मुक्ताबायन पळयलें, हो असो HAT हालना. हो जर असोच 
बसून रावलो जाल्यार हाचे फुडें कशें? हाका कोणाय भशेन मार्गाक लावंक 
जाय. ced ल्हवू ती ताका हेवटेन तेवटेन धाडूंक लागली. आपले गायेक 
मागीलदारां गोठ्यांत बांदून घालप आनी श्रीधराक सांगप ''बाबा, आज 
चरूंक गेल्ली गाय येवकूच ना. मात्सो दोंगरार वचून पळोवन योरे शाण्या 
हातांत एक बडी घेवन श्रीधर केदो वेळ दोंगरार भोंवून येतालो आनी 
RIN परत बसकण घेतालो. मागीर आवयन म्हणप,'' आरे, 
तुजे फाटल्यान ती रोखडी आयली बाबा, हांवें तुका ओगीच धांवडायलो. 


पाय दुखले मरे? बादल्या पळय तिका गोकाएंड aa TY = उणे 

गांवचे शिमेर एक म्हादेवाचें देवूळ आशिल्ले. बाराय म्हयने सांजवेळचो 
विसू नेमान त्या देवळांत वतालो. 





केन्ना केन्ना मुक्ताबायन म्हणप ‘NT, आज तुगेल्या बाबाक इतलो 
कळाव कित्याक जालो? मात्सो पळोवन येता पुता?”” शिरी आपली बडी 
घेवन देवळा मेरेन फावट मारून येतालो. एक दिसा शिरी असोच बडी 
घेवन गायचे सोदीक म्हणून दोंगरार गेलो. कसो कोण जाणा, पूण शिरी 
वाट चुकलो. आपली खंय तरी गडबड जाल्या हें शिरीच्या ध्यानांत आयले. 
ही आपली सदची वाट न्हय हें ताका समजलें. तो परतलो आनी चडूच 
घुसपलो. हेवटेन तेवटेन करतना तो आनिकूय गोंधळूळो. तरी तो चलतूच 
रावलो. बरो फुडे वतकुच एक व्हडली खोंप ताचे नदरेक पडली. चलून 
चलून ताका सामकें पुरो जाल्लें आनी तानूय लागिल्ली. ते खोपींत वचून 
मात्सो बसूया आनी seat Saw मागून घेवन पियोवंया अशें येवजून तो ते 
खोपीवटेन चलूंक लागलो. थंय पावत जाल्यार ताका दिसले, तो खोप 
म्हणून समजल्लो तें एक बरें चिय्यांनी बांदिल्लें घर आशिल्ले. भायल्यान 


चुट्ट्यांचो झड बांदिल्लो आनी वयल्यानूय बी चुट्टयो घाल्ल्यो, पूण 

भितरल्यान ताचेर बरे मंगळूरी नळे घालून शिंविल्ले तें. 

आजमेरेन चलनाशिल्ली शिरीली तकली आतां धावूंक लागली. तो तसोच 
दबकत दबकत मुखार गेलो. चलतना सुकिल्ल्या पत्र्याचो आवाज बी जायत 
म्हणून ताणें आपले कॅनव्हासाचे बूट काडून हातांत घेतले. आतां शिरी 
त्या घराचे भितोडे मेरेन पावलो. धापलेल्या दाराचे खांचीतल्यान ताका 
उजवाडसो दिसला, भितर कोण पूण उलयताले. आयकुया at ard 
उलोवणें, अशें म्हणून ताणें दाराक कान लायले. ''उमाशेचे काळखे रातीचें 
जावंक जाय हें काम, “आरे! आनी राखणेचे शिपाय! तांचें कितें? “'हँ! 
तांकां घालूं यारे पियोवंक. हें पळयात जें कितें हाताक मेळटा तें घेवन 
सडसडीत भायर सरपाचें. कसोतरी पलतडीं जीव घालपाचो. व्हड्याची 
तजवीज केल्या मरे?” “'तो हुसको तूं करूं नाका. तें सगले हांव पळयता. 
तिगांचे आवाज येताले. तांच्या उलवण्याचो अर्थ कितें पूण आसूयेत? 
इतले दीस थंड पडिल्ली शिरीची तकली आतां धावूंक लागली. कांयच 
सुचना जालें ताका. तो तसोच परतलो. हेवटेन तेवटेन चलतां चलतां 
ताच्या कानार बापायलो HORI पडलो. आतां शिरीलें भियेल्लें काळीज 
मात्शें जाग्यार आयले. आवाजावटेन तागेलीं पावलां पडूंक लागली. आनी 
बापायचेर नदर पडनाफुडें शिरी घुंवळ येवन पडलो. विसून ताका कसोतरी 
उबारून घरा व्हेलो. 

घरा पावनाफुडें शिरीक सडकून जोर भरलो. आंग सामकें इंगळ्यां 
भशेन तापले. दोळे धापून सामंको थार पडलो तो. मुक्ताबायन आनी विसून 
काळजांचो ठाव सोडलो. मुक्ताबायन देवाक उलो मारलो. तांणी म्हळें, 
“देवा, कसलोय पिसो खुळो भुरगो तुवें म्हजे होटयेंत घालो आनी हांवय 
बी ताचेरूच समाधान मानून रावली. आतां तूं ताका आमच्या पासून तोड़ूं 
नाका.'' तिणे सगल्या देवांक सांगण्यो, आंगवण्यो बी केल्यो. हें कितें? 
शिरीले ओठ हालतात मूं! तो कितें पूण उलयतालो आयकुया तरी! तांणी 
तागेल्या तोंडाक आपलो कान लायलो. शिरी म्हणटालो, ''उमाशचे काळखे 


रातीं राखण्या शिपायांक पियोवंक घालया. न्हयचे देगेर व्हडें तयार आसतले. 

''हें आनी कितें विपरीत! हो खंय चाळयाक बी सांपडलो ना मूं? मुक्ताबायक 
कांयच कळना जालें घोवाक उलो मारून सगलें सांगले. तोवूयबी येवजणेंत 
पडलो. शिरीले बडबडीचो अर्थ किते आसुयेत? ताका मात्सोसो अदमास 
आयलो. शिरी खंय तरी पावला आनी ताच्या कानांर तीं उतरां पडल्यांत. 
उमाशेचो काळोख, राखणेचे शिपाय, न्हयचे देगेर ces, हाचो अर्थ कोण 
पूण चोरी करूंक सोदतात. चोरी करून न्हयचे Sie दवरलेल्या 
व्हड्यांतल्यान पळून qz] अशें तांणी थारायला आसुयेत. राखणेचे शिपाय 
म्हळ्यार राजवाड्यांत चोरी करपाचो तांचो बेत आसासो दिसता. उमाशेची 
रातम्हळ्या न्हय तांणी? आरे उमास तर परां. आतां आनी वेळ व्हगडावंक 
जायना. मुक्ताबायक शिरीचेर नदर दवर म्हणून सांगून विसून कोट तोपी 
घाली. पांयांक aid शिरकटायले आनी राजवाड्याची वाट धरली. 

राजाक दिसले कोण काय हो विसू? ह्या मनशाचें म्हजेकडेन कसलें 
काम आसत? पळोवया तरी अशें म्हणून राजान विसूक भितर सोडपाची 
आज्ञा दिली. ताका पळयना फुडें राजाक दिसलें हो कितेंय पूण मागूंक 
आयला. विसून राजाक हात जोडले आनी म्हळें, ''सरकार तुमच्या कानार 
एक गजाल घालूंक आयलां हांव सरकार एकटेच आसल्यार बरें जातले. 
तुमचे शिपाय बी कोणूच हांगा उपकरनात.”” राजा अजाप जालो. ताणें 
सगल्या शिपायांक भायर वचपाची खूण केली. आतां म्हालांत उरले राजा 
आनी fas 

विसून राजाक अथ ते इति पर्यंत सांगले. राजा शिटकावलो. ताणें 
आपल्या प्रधानाक आपोवन सगली तजवीज करूंक फरमायलें. तो दीस 
असोच बोवाळांत उलगलो. दुसऱया दिसा उमास. आज खरी खबरदारी 
घेवपाची तीनसांज जायत आयली. प्रधानान शिपायांमदले बरे विस्वासाचे 
आनी धीरशे धा-बारा जाण एकठांय केले आनी तांकां सगले सारकें 
समजायले. थोड्यांक Feed सवंग घेवंक सांगलें. रात जाली सगलो गांव 
न्हिदचेले तयारेक लागलो. हे वटेन चोर आपले तयारेक लागले. काळोख 
जायनाफुडें ते ल्हवू ल्हवू राजवाड्या वटेन चलूंक लागले. ''आरे हे कितें?हे 

सगले शिपाय आज झेमतातशे! हांकां जेवणाची सुस्ती आयल्याशी 
दिसता.'' चोरांचे आयतें फावले. ते तांकतिकेन फुडें सरतात मात, तिका 
चारीय वटेन शिपायांनी घिरड घाली. अळंग हातांतूच आयले ते शिपायांच्या. 
आतां तांची वासपूस फाल्यां करची म्हणून राजान तांकां बणखणीत घालूंक 
फरमायले. 
दुसऱ्या दिसा उजवाडटना गांवभर बोवाळ. मागीर विसूनच " थोड्या 
गांवकारांक मेळोवन घेवन सगली खबर सांगली. तांकां अजाप जाले. 
सामको मेंगो दिसपी शिरीन Ae तोखणाय करपासारके काम केले म्हणून 
लोक ताका मेळपाक तागेल्या घराकडेन लोटलो. लोकांनी आपली तुस्त 
केल्ली पळोवन शिरी सामको सुखावलो. राजान सभा घेतली. शिरीक बरें 
व्हडलें बक्षीस दिले. आनी तेन्नाच सांगून उड्यलें '' erd फुडें शिरीची 
सगली जापसालकी म्हजेर, विसूलें पोरणें घर राजान सारकें करून दिलें 
आनी एक भाटाचो कुडको शिरीच्या नांवार केलो. इतलो तेंप सामको 
मेंगोस्ते आशिल्लो शिरी आतां उमेदीन फुल्लो. ताचो निजाचो विश्वास 
जागो जालो. आपुणूय बी कितेंय करूंक शकता हाची ताका जाण आयली. 
एके तरेची धिटायशी आयली ताका. 
विसूलो शिरी शिकून सवरून एक व्हडलो मनीस जालो. आपल्या गांवचें 
नांव ताणें फुडें काडलें. एकवेळ शिरीच्यो तावकूबावकुल्यो करपी लोक 
आतां ताका माथ्यार घेवन नाचूंक लागले. जो तो नांवाजूंक लागलो ताका! 


विसूलें सपन खरें जालें. 

श्रीमती विमल कृष्ण प्रभुदेसायं 
(पयलीची विमल जोशी ) 
'ईशानी', खानापूर रोड, टिळकवाडी, बेळगांव 
गोंयांत वास्को “Seat जल्म ' i 3 
ल्हानपणासांवन्न: वाचपांची आवड | । है हट 


शाळेंत शिकंतना तरेकवार कार्यावळींनी वांटो 
नाट्य कलाकार म्हूण नामना. महाराष्ट्र सरकाराच्या कोल्हापुर आनी दिल्लीच्या नाटकांच्या | 
सर्तीनी उत्कृश्ट अभिनयाची इनामां rs 
विणकाम, भरतकौमात इनामां 
लोलये, काणकोण हांगांचे कृष्ण प्रभुदेसाय हांचेकडेन 1950 वर्सा लग्न, उपरांत २ 

o बेळगांवां. सद्या राबितो बेळगांवां. 





समाजसेवेची आवड. साहित्य आनी संगीताची आवड.  .. ' 
साहित्य, संगीताची साधना अखंडपणान चालू... ,” pt s k 
उजवाडा आयिल्लें साहित्य : | 


सांग सांग्याची (बाल साहित्य) -1997 
जनऱ्यो वाळे (बाल साहित्य) - 1999 
वेटींग फॉर गोदो (सॅम्युअल Ihe हांच्या नाटकाचो कोंकणी अणकार) - 1999 

